

त्रिस्तरीय जांच के बाद ही कर सकेंगे प्रवेश

▶ कड़ी सुरक्षा के साप में आज पीएससी प्रारंभिक परीक्षा
▶ अभ्यर्थी को 90 मिनट पहले पहुंचना होगा अनिवार्य

नवभारत न्यूज
सीहोर 25 अप्रैल. मध्यप्रदेश लोक सेवा आयोग (पीएससी) की राज्य सेवा एवं राज्य वन सेवा प्रारंभिक परीक्षा रविवार को जिले में सख्त सुरक्षा व्यवस्था के बीच आयोजित की जाएगी. परीक्षा दो सत्रों में होगी पहला सत्र सुबह 10 बजे से दोपहर 12 बजे तक और दूसरा सत्र दोपहर 2.15 बजे से शाम 4.15 बजे तक आयोजित होगा. जिला मुख्यालय पर बनाए गए 7 परीक्षा केंद्रों पर कुल 1994 अभ्यर्थी परीक्षा में शामिल होंगे.

इस बार परीक्षा प्रक्रिया को पूरी तरह पारदर्शी और नकलरहित बनाने के लिए त्रिस्तरीय सुरक्षा व्यवस्था लागू की गई है. अभ्यर्थियों को परीक्षा केंद्र पर निर्धारित समय से 90 मिनट पहले पहुंचना अनिवार्य किया गया है. प्रवेश से पहले प्रत्येक अभ्यर्थी को हैंड मेटल डिटेक्टर से जांच होगी, इसके बाद बायोमेट्रिक सत्यापन और फेस ऑथेंटिकेशन किया जाएगा.

सभी प्रक्रियाएं पूरी होने के बाद रोल नंबर कार्ड पर विशेष टैकीकरण लगाया जाएगा, जिसके आधार पर ही अभ्यर्थी को परीक्षा कक्ष में प्रवेश दिया जाएगा. अभ्यर्थियों को परीक्षा कक्ष पर ई-प्रवेश पत्र, वैध फोटो पहचान पत्र, निर्धारित काले या नीले बॉल पेन, पासपोर्ट साइज फोटो (यदि आवश्यक हो) और पारदर्शी पानी की बोतल ले जाने की अनुमति होगी। दिव्यांग अभ्यर्थियों को उनके



इन वस्तुओं पर रहेगा पूर्णतः प्रतिबंध

परीक्षा में अनुचित साधनों के उपयोग को रोकने के लिए कई वस्तुओं को पूरी तरह प्रतिबंधित किया गया है. अभ्यर्थियों को जूते-मोजे पहनकर परीक्षा कक्ष में प्रवेश की अनुमति नहीं होगी, वे केवल पंपल या सैंडल पहनकर ही आ सकते हैं. इलेक्ट्रॉनिक डिवाइस, घड़ी, बेल्ट, पर्स, वॉल्टेज, धूप का चश्मा, टोपी, वलवर, मेटल या चमड़े के बैग, क्लाइडनर, पेंसिल और रबर जैसी सामग्री ले जाना वर्जित रहेगा. इसके साथ ही चेहरा ढंकर प्रवेश भी प्रतिबंधित रहेगा. हालांकि धार्मिक प्रतीकों जैसे हिजाब, पगड़ी, ताबीज या धागों का सम्मानपूर्वक सूक्ष्म परीक्षण किया जाएगा, लेकिन इन्हें हटाने के लिए बाध्य नहीं किया जाएगा. महिलाओं के आभूषण भी नहीं उतरवाए जाएंगे.

केंद्रों पर पुख्ता इंतजाम, हर गतिविधि पर रहेगी नजर
परीक्षा केंद्रों पर सुरक्षा और व्यवस्थाओं को लेकर व्यापक तैयारी की गई है. सभी केंद्रों पर सीसीटीवी कैमरे लगाए गए हैं, जिनकी लाइव मॉनिटरिंग पीएससी मुख्यालय स्थित कंट्रोल रूम से की जाएगी. किसी भी प्रकार की संदिग्ध गतिविधि पर तत्काल कार्रवाई के लिए कंट्रोल रूम और परीक्षा केंद्रों के बीच सीधा संपर्क स्थापित किया गया है. इसके अलावा केंद्रों पर बैरिकेडिंग, वाहन पार्किंग, सफाई, पेयजल, पंखे, शौचालय, बिजली एवं जनरेटर की व्यवस्था सुनिश्चित की गई है। पुलिस कंट्रोल रूम और चिकित्सा सुविधाएं भी उपलब्ध रहेगी।

लिए निर्धारित आवश्यक सामग्री साथ ले जाने की इच्छा रहेगी। राज्य सेवा एवं राज्य वन सेवा प्रारंभिक परीक्षा को सुव्यवस्थित एवं शांतिपूर्ण ढंग से संपन्न कराने के लिए डिप्टी कलेक्टर एवं नोडल अधिकारी श्रीमती स्वाति मिश्रा तथा तहसीलदार भरत नायक ने परीक्षा केंद्रों का निरीक्षण किया. निरीक्षण के दौरान उन्होंने केंद्रों पर पेयजल, विद्युत व्यवस्था, पंखों की उपलब्धता सहित सभी मूलभूत सुविधाओं का जायजा लिया। साथ ही परीक्षा के सुचारू संचालन के लिए आवश्यक व्यवस्थाओं की समीक्षा कर संबंधित अधिकारियों को आवश्यक दिशा-निर्देश दिए.

स्टेट हाईवे पर सड़क हादसे में मां-बेटे की मौत

राजगढ़ 25 अप्रैल, का. स्टेट हाईवे पर सड़क हादसे में मां-बेटे की मौत होने का मामला सामने आया है. वाहन की टक्कर से दोनों 20 फीट दूर खेत में जाकर गिरे. हादसा छापौहेड़ा थाना क्षेत्र के सण्डावता चौकी अंतर्गत पचोर सोयत स्टेट हाईवे पर खंजरपुर जोड़ के पास होना बताया गया है. जानकारी के अनुसार शुक्रवार-शनिवार की दरमियानी रात मां-बेटे जा रहे थे. उनकी पहचान खिलचौपुर तहसील के बरखेड़ा भोजा निवासी छार सिंह नागर और उनकी मां लक्ष्मीबाई नागर के रूप में हुई है. दोनों चिड़लावनिया गांव में एक शादी समारोह से देर रात बाइक से घर लौट रहे थे. तभी अज्ञात वाहन ने उन्हें टक्कर मार दी.

गंदगी की चपेट में सांची, कागजों में स्वच्छता करोड़ों खर्च के बावजूद हाल बेहाल, जाम नालियां और बढ़ता मच्छरों का प्रकोप



नवभारत न्यूज
सांची. विश्व प्रसिद्ध ऐतिहासिक एवं पर्यटन स्थल सांची में स्वच्छता के दावे एक बार फिर सवालियों के घेरे में हैं. वर्षों से स्वच्छता के नाम पर करोड़ों रुपये खर्च किए जाने के बावजूद नगर की जमीनी स्थिति चिंताजनक बनी हुई है. हालात यह हैं कि नगर के अधिकांश वार्डों में गंदगी का अंबार लगा है और नालियां जाम होकर बदबू फैला रही हैं. जानकारी के अनुसार नगर को स्वच्छ एवं सुंदर बनाने के लिए समय-समय पर बड़े स्तर पर अभियान चलाए जाते हैं, जिनमें फोटो सेशन और प्रचार-प्रसार तो

धारदार हथियार से छह लोगों पर हमला

रेहटी. थाना क्षेत्र में बीती रात बस स्टैंड के पास स्थित राकेश चौहान की पान-बेकरी दुकान पर हुए विवाद ने हिंसक रूप ले लिया. शराब के नशे में एक युवक ने धारदार हथियार से हमला कर छह लोगों को घायल कर दिया. घटना से क्षेत्र में हड़कंप मच गया. पुलिस से प्राप्त जानकारी के अनुसार, फरियादी अनिल पिता धूम्रसिंह चौहान (25) निवासी रेहटी की रिपोर्ट पर आरोपी प्रतीक पालीवाल के खिलाफ मामला दर्ज किया गया है. बताया जा रहा है कि आरोपी ने नशे की हालत में झगड़ा करते हुए फरियादी और उसके साथियों पर नुक़ीले कटर से हमला किया, जिससे वे गंभीर रूप से घायल हो गए. घायलों को प्राथमिक उपचार के बाद गंभीर स्थिति को देखते हुए भोपाल रेफर किया गया है. अनिल चौहान को प्रारंभ में मधुवन अस्पताल, बुधनी में भर्ती कराया गया था.



कॉलोनाइजर पर धोखाधड़ी का आरोप

नवभारत न्यूज
गंजबासोदा. बोट रोड स्थित वार्ड क्रमांक 8, नया बस स्टैंड के पास लव क्यू कॉलोनी के संचालकों पर धोखाधड़ी के गंभीर आरोप लगे हैं. कॉलोनी में रहने वाले नागरिकों ने थाने पहुंचकर लिखित शिकायत दर्ज कराई है. निवासियों का आरोप है कि कॉलोनाइजर ने जिस जमीन की रजिस्ट्री कराई, उसका वास्तविक कब्जा शासकीय भूमि पर दे दिया. लोगों ने वहां मकान भी बना लिए, लेकिन बाद में पटवारी द्वारा

भाजपा पार्षद सामूहिक रूप से दे सकते हैं इस्तीफा

भाजपा कार्यालय में चली दो घंटे अहम बैठक
कभी भी इस्तीफा सौंप सकते हैं कई पार्षद

(आमिर खान)
भारत न्यूज, टीकमगढ़। भारतीय जनता पार्टी के टीकमगढ़ नगर पालिका के तमाम भाजपा पार्षद इस्तीफा सौंपने की तैयारी में हैं। इस पूरे मामले को लेकर भाजपा कार्यालय में तकरीबन दो घंटे तक एक बैठक आयोजित की गई। सूत्र बताते हैं कि इस बैठक में यह तय हुआ है कि एक साथ सारे पार्षद अपना इस्तीफा संगठन को सौंपेंगे। पार्षद अपने-अपने इस्तीफे संगठन को सौंपने वाले हैं। यह सब इसलिये किया जा रहा है क्योंकि बीते दिनों शासन ने



नगर पालिका अध्यक्ष का प्रभार डिप्टी कलेक्टर अंजली शर्मा को सौंप दिया है। इसी बात से खफा पार्षद अब लामबंद हो गए हैं। नगर पालिका टीकमगढ़ में अध्यक्ष के पद पर अब्दुल गफ्फार को पार्षदों ने वोट करके चुना था। उस समय कांग्रेसी पार्षदों की संख्या अधिक थी। इस कारण कांग्रेस का अध्यक्ष मनोनीत हुआ था। इसके बाद लगातार अब्दुल गफ्फार के खिलाफ भाजपा पार्षदों ने मोर्चा खोला और उनकी

शिकायतें शासन स्तर तक भेजी। इन शिकायतों का खामियाजा यह निकला कि आखिरकार अब्दुल गफ्फार को शासन ने दोषी मानते हुए अध्यक्ष पद से बीती 7 अप्रैल को निष्कासित कर दिया। इसके बाद यह क्यास लगाए जाने लगे कि अब इस कुर्सी पर कोई भाजपा का पार्षद मनोनीत होगा, किन्तु ऐसा नहीं हुआ बीते दो दिन पहले इस कुर्सी पर डिप्टी कलेक्टर अंजली शर्मा को बैठा दिया गया। फिर क्या था। इस निर्णय से चुने गए भाजपा पार्षद नाराज हो गए

पक्की सड़क को पहुंचाई क्षति

हाल में भारतीय जनता पार्टी के पास उनके समर्थित पार्षदों कुल संख्या 17 पार्षदों की हो गई है। जिसमें सबसे वार्ड नंबर 01 सीताबाई कुशवाहा, वार्ड-02 अरविन्द रजक, वार्ड-03 बुजकिशोर तियारी, वार्ड-05 हरिबाई प्रजापति, वार्ड-07 हवीब राईन, वार्ड-08 अंशुल जैन मोना, वार्ड-09 मुन्नालाल साहू, वार्ड-12 चन्द्रप्रभा झा, वार्ड-16 आरती साहू, वार्ड-17 राजीव वर्धमान, वार्ड-18 अजय यादव, वार्ड-21 अभिषेक खरे रानू, वार्ड-23 शर्मा परवीन, वार्ड-24 लक्ष्मी प्रजापति, वार्ड-25 में रामकुमार यादव, वार्ड-26 निकिता प्रजापति, वार्ड नंबर 27 श्रीमती राखी यादव के नाम शामिल हैं।

और अब वह इस स्थिति में हैं कि उन्हें इस्तीफा देना पड़ रहा है।

कागजों में ठीक हैं हैंडपंप, हकीकत में सूखे गांव

नवभारत न्यूज
गंजबासोदा 25 अप्रैल, क्षेत्र भीषण गर्मी के बीच ग्रामीण क्षेत्रों में जल संकट गहराता जा रहा है. गांवों में हैंडपंप खराब पड़े हैं, जल प्रदाय टर्कियों से जुड़ी पाइपलाइनें क्षतिग्रस्त हैं, लेकिन सुधार के लिए कोई ठोस पहल नजर नहीं आ रही है. हालात यह हैं कि ग्रामीणों को पीने के पानी के लिए भी जूझना पड़ रहा है.



ग्राम पंचायतों के सरपंचों का कहना है कि उनके पास भरम्मत के लिए पर्याप्त फंड नहीं हैं. वहीं संबंधित अधिकारी जल्द सुधार का आश्वासन दे रहे हैं, लेकिन जमीनी स्तर पर कोई कार्य होता दिखाई नहीं दे रहा है. ग्रामीणों का कहना है कि उन्हें मीलों दूर से पानी लाना पड़ रहा है. एक और मजदूरी का दबाव है, तो दूसरी ओर पानी

जानकारी के मुताबिक क्षेत्र के लगभग 50 प्रतिशत गांवों में यही स्थिति बनी हुई है. गांवों के कई जनप्रतिनिधि, जैसे सरपंच और जनपद सदस्य, शहर में निवास कर रहे हैं, जिसके चलते स्थानीय स्तर पर समस्याओं के समाधान के लिए प्रभावी पहल नहीं हो पा रही है. लोक स्वास्थ्य यांत्रिकी विभाग पर भी लापरवाही के आरोप लग रहे हैं. ग्रामीणों का कहना है कि विभागीय कर्मचारी कागजों में हैंडपंपों को दुरुस्त बता रहे हैं, जबकि वास्तविकता इससे बिल्कुल अलग है.

भरने के लिए घंटों लाइन में खड़ा रहना मजबूरी बन गया है. नहाने और कपड़े धोने जैसी बुनियादी जरूरतें भी पूरी नहीं हो पा रही हैं. किसी तरह सिर्फ पीने के पानी की व्यवस्था का रही है.

स्मार्ट मीटर के विरोध में घर-घर चिपकाए पर्चे

नवभारत न्यूज
अशोकनगर। शहर के वार्ड क्रमांक 16 मोहरी रोड़ पर स्मार्ट मीटर का विरोध लगातार जारी है, जहां एक दिन पहले स्मार्ट मीटर लगाने को लेकर उपभोक्ताओं और विद्युत कर्मचारियों के बीच बवाल हुआ था, तो वहीं दूसरे दिन मोहल्ले के अधिकतर लोगों ने घरों के स्मार्ट मीटर के विरोध में पर्चे चिपक लिये हैं। जिस पर विद्युत अधिनियम की धारा का उल्लेख करते हुए उपभोक्ता की बिना सहमति के स्मार्ट मीटर लगाना गैर कानूनी बताया गया है। दरअसल शनिवार की सुबह वार्ड

क्रमांक 16 मोहरी रोड़ पर स्थित अधिकतर मकानों पर रहवासियों ने विरोध के पर्चे चिपका दिए, जिसमें बिना उपभोक्ता की अनुमति स्मार्ट मीटर लगाने को कानून के खिलाफ बताया हुआ है। इन पर्चों में स्पष्ट रूप से लिखा गया है कि सूचित किया जाता है कि बिना उपभोक्ता की परमिशन लिए स्मार्ट मीटर लगाना विद्युत अधिनियम 2003 की धारा 47 के (5) तहत गलत है। हम स्मार्ट मीटर का विरोध करते हैं। स्थानीय लोगों ने बताया कि उन्हें बिना किसी पूर्व सूचना और सहमति के मीटर बदलने का प्रयास किया गया.



प्याऊ का शुभारंभ किया गया

नवभारत न्यूज
सागर 25 अप्रैल. अखिल भारतवर्षीय दिगंबर जैन महिला परिषद के मरु देवी संभाग की चंद्र प्रभु शाखा द्वारा कोर्टा में प्याऊ का शुभारंभ कर राहगीरों के लिए जल सेवा शुरू की गई. केन्द्रीय संरक्षिका निधि जैन,

प्रांतीय उपाध्यक्ष मंजू जैन एवं ममता जैन, संध्या रांधेलिया, शिवानी सिंघई, अर्चना खाद, साधना जैन, पूजा सिंघई, शाखा अध्यक्ष ऋचा शाह, सचिव नीना शाह, नीतू जैन, सरोज जैन, शालिनी जैन ने कार्यक्रम में सहभागिता प्रदान की.

12 घंटे बाद टैंकर के नीचे मिला चालक का शव

नवभारत न्यूज
व्यावरा 25 अप्रैल, का. सुठालिया रोड पर ग्राम बरखेड़ा में मुख्य मार्ग पर स्थित मंदिर प्रांगण में बीती देर रात्रि को एक टैंकर अनियंत्रित होकर मंदिर भवन से जा भिड़ा. दुर्घटना के बाद टैंकर समीप खाई में जा गिरा. जिससे चालक की दबने से मौत हो गई. टैंकर की टक्कर से मंदिर भवन को काफी क्षति पहुंची किंतु चमत्कारिक घटना में मंदिर के गर्भगृह को कोर्टा नुकसान नहीं पहुंचा.



जानकारी के अनुसार बीना रिफाइनरी से टैंकर क्रमांक जी.जे. 06, बी.एक्स. 8229 सल्फर

केमिकल लेकर नागदा की ओर जा रहा था तभी मध्य रात्रि करीब 12 बजे सुठालिया रोड पर बरखेड़ा के यहां टैंकर अनियंत्रित होकर मार्ग पर स्थित श्री हनुमानजी मंदिर

परिसर में जा घुसा. इससे मंदिर भवन को काफी क्षति पहुंची. दुर्घटना के बाद खाई में जाकर पलटा रात्रि को हुई दुर्घटना के बाद टैंकर अनियंत्रित

होकर निकट खाई में जाकर पलट गया. जानकारी लगेते ही पुलिस बल मौके पर पहुंचा तथा टैंकर को निकालने तीन क्रेन बुलाई गईं बावजूद इसके केमिकल भरा होने से काफी मशकत के बाद भी टैंकर नहीं निकल पाया. शनिवार को फिर क्रेन द्वारा टैंकर को निकालने का प्रयास किया. टैंकर निकलते ही उसके नीचे से चालक का शव मिला. पुलिस के अनुसार चालक की पहचान बड़ोदरा गुजरात निवासी सूर्यपाल पासी उम्र करीब 55 के रूप में हुई है.

जल संकट गर्मी शुरू होते ही सूखे हैंडपंप, कोसों दूर से पानी लाने को मजबूर ग्रामीण तवा नदी का पानी सूखने से तीन गांव में गहराया जल संकट, ग्रामीण परेशान

नवभारत न्यूज
पाखाखेड़ा, 25 अप्रैल. ग्रीष्मकाल की शुरुआत के साथ ही क्षेत्र के गांवों में भीषण जल संकट गहराता जा रहा है। स्थिति इतनी गंभीर हो चुकी है कि लगभग डेढ़ किलोमीटर तक तवा नदी का पानी पूरी तरह सूख चुका है, जिससे आसपास के गांवों में पेयजल के लिए हाहाकार मच गया है। गांव के लगभग सभी हैंडपंप जवाब दे चुके हैं और मात्र एक हेडपंप ही ग्रामीणों के लिए सहारा बना हुआ है। हालात यह हैं कि ग्रामीणों को रात 3 बजे से लेकर अगले दिन रात 11 बजे तक लंबी कतारों में लगकर सिर्फ पीने का पानी भरना पड़ रहा है। बीते चार



वर्षों से लगातार गिरते जल स्तर ने अब भयावह रूप ले लिया है, जिससे न केवल ईसान बलिक जंगलों में रहने वाले वन्य जीव और ग्रामीणों के पशु भी पानी के लिए तरस रहे हैं। ग्रामीणों ने इस समस्या

की सूचना सरपंच और सचिव को कई बार दी, मगर अब तक कोई ठोस पहल या समाधान सामने नहीं आ सका है। प्रशासनिक उदासीनता के चलते ग्रामवासी आक्रोशित और निराश नजर आ रहे हैं। गांव के

दुर्गेश सलाम, मनोराम सलाम, नाथुराम सलाम, अशोक नारे, श्यामू सलाम, बृजलाल सलाम, मिश्रीलाल भास्कर, देवरा नरेश, सुखचंद नारे और मेघनाम सलाम ने बताया कि जल स्तर इतना नीचे चला गया है कि खेतों में फसल की वृद्धि भी प्रभावित हो रही है। पीने के पानी के लिए घंटों मशकत करनी पड़ रही है, वहीं पशुओं के लिए पानी जुटाना भी बड़ी चुनौती बन चुका है। यदि समय रहते इस समस्या का समाधान नहीं किया गया, तो आने वाले दिनों में हालात और भी विकट हो सकते हैं। ग्रामीणों ने प्रशासन से तत्काल हस्तक्षेप कर स्थायी समाधान सुनिश्चित करने की मांग की है,

ताकि इस गंभीर जल संकट से राहत मिल सके। सचिव अंजली ने बताया कि कुछ दिनों पहले मीटिंग में तीनों हैंडपंप में पाइप बढाकर लगाने का प्रस्ताव पीएचई विभाग अधिकारी के समक्ष रखा गया है। जल्द ही तीनों हैंडपंप चालू हो जाएंगे।

पीएचई विभाग के द्वारा काम चालू है कुआं व झिरिया में मीटर जल्द ही डाल रहे हैं नलजल योजना के अंतर्गत दो दिनों में पानी साफ करके जल्द ही पानी की व्यवस्था की जाएगी जल्द ही हैंडपंप भी सुधारा जाएगा। अंजली, सचिव, भोगई खापा

नारी शक्ति वंदन कार्यक्रम संपन्न

टीकमगढ़। नारी शक्ति बंदना कार्यक्रम जिला कार्यक्रम अधिकारी महिला एवं बाल विकास विभाग के उदल सिंह ठाकुर के मार्गदर्शन में परियोजना ग्रामीण अंतर्गत सेक्टर तखा के ग्राम पंचायत तखा में नारी शक्ति वंदन कार्यक्रम एवं पोषण पखवाड़ा बडे उत्साह और गरिमा के साथ आयोजित किया गया। इस कार्यक्रम में क्षेत्र की बालिकाओं एवं महिलाओं ने बढ-चढकर भाग लिया। कार्यक्रम के अंतर्गत महिलाओं एवं बालिकाओं द्वारा एक जागरूकता रैली निकाली गई, जिसमें उन्होंने गांव के विभिन्न मांगों को पुरस्कार के साथ-साथ स्कूलरहित भी प्रदान की जाएगी. कार्यक्रम में अभिभावक एवं गणमान्य नागरिक उपस्थित रहकर विद्यार्थियों का उत्साहवर्धन करेंगे.

कल खाद बीज की दुकानें रहेंगी बंद

बैतूल। देश के समस्त खाद बीज एवं कीटनाशक व्यापारी एक दिन की सांकेतिक हड़ताल पर रहेंगे। कृषि आदान विक्रता संघ के अध्यक्ष प्रकाश जैन ने बताया कि कल 27 अप्रैल को देश के समस्त खाद बीज एवं कीटनाशक व्यापारी विभिन्न समस्याओं को लेकर एक दिन की हड़ताल पर रहेंगे। कोषाध्यक्ष नितेश खंडेलवाल ने बताया कि जिले के सभी खाद बीज एवं कीटनाशक व्यापारी हड़ताल के साथ ही केन्द्रीय उद्यम विभाग द्वारा संपूर्ण रूप से युवा संगम कार्यक्रम परिसर में प्रातः 11 बजे से किया जा रहा है. युवा संगम कार्यक्रम में रोजगार मेला तथा अग्रिन्टिसिप मेला के माध्यम से निजी क्षेत्र के प्रतिनिधियों द्वारा आवेदकों का साक्षात्कार लेकर चयन किया जायेगा।

114 मेधावी छात्र-छात्राओं को मिलेंगे पुरस्कार

विदिशा. ओलंपस हाई स्कूल द्वारा शहर एवं आसपास के क्षेत्र के कक्षा 10वीं में 80 प्रतिशत से अधिक अंक प्राप्त करने वाले विद्यार्थियों का सम्मान समारोह आज आयोजित किया जाएगा. यह कार्यक्रम ओलंपस हाई विद्यालय परिसर में सुबह 10 बजे से शुरू होगा. कार्यक्रम में मुख्य अतिथि के रूप में आईपीएस रोहित काशवानी, पुलिस अधीक्षक, विद्यार्थियों को प्रमाण पत्र एवं ट्रॉफी देकर सम्मानित करेंगे. स्कूल संचालक मोहित रघुश्री ने जानकारी देते हुए बताया कि इस समारोह के लिए एमपी बोर्ड एवं सीबीएसई के इंग्लिश मीडियम प्राइवेट स्कूलों के कुल 114 मेधावी छात्र-छात्राओं ने पंजीयन कराया है. सम्मान समारोह में विद्यार्थियों को पुरस्कार के साथ-साथ स्कूलरहित भी प्रदान की जाएगी. कार्यक्रम में अभिभावक एवं गणमान्य नागरिक उपस्थित रहकर विद्यार्थियों का उत्साहवर्धन करेंगे.